

(वीर सहिदहरूको संस्मरणमा कीर्तिपुर, काठमाडौँबाट प्रकाशित)



जि.प्र.का.दर्ता नं ५८/२०६३

सहिद

SAHID WEEKLY साप्ताहिक

तर्ष १२, अंक ४१, पृष्ठ- ६ ने.सं. ११३६ पोहेला श्व, त्रयोदशी, ति. सं. २०७२ माघ ८ गते शुक्रबार JAN. 2016 मूल्य रु. ५।-

आवश्यकता

यस जाखा: बचत तथा ऋण सहकारी संस्था लि.को लागि एक जना कार्यालय सहायक कर्मचारीको आवश्यक भएकोले इच्छुक उम्मेदवारले निम्न ठेगानामा सात (७) दिनभित्र सम्पर्क राख्नुहोला ।

शैक्षिक योग्यता: मान्यता प्राप्त शैक्षिक संस्थाबाट स्नातक तह उत्तीर्ण गरी कम्तीमा २ वर्षको अनुभव भएको तथा कम्प्युटर संचालन (नेपाली र अंग्रेजी)मा दक्षता हासिल गरेको आवेदकहरूलाई विशेष ग्राह्यता दिनेछ ।

सम्पर्क:

जाखा: बचत तथा ऋण सहकारी संस्था लि.

जाखा-१२, फोन नं. ८-३३४०१८

भारतकै नाकाबन्दी हो

काठमाडौँ । नेपाल मजदुर किसान पार्टीका विदेश सम्बन्ध विभाग प्रमुख एवं सांसद प्रेम सुवालले पार्टी कार्यकर्ताहरूले पार्टी प्रकाशन अध्ययनमा जोड दिनुपर्ने विचार राख्दै जाति, भाषा, क्षेत्रभन्दा पनि वर्गीय मुक्तिकै लागि लार्नु पर्ने आवश्यकता औल्याउनुभयो ।

काठमाडौँ जिल्ला पार्टी कार्यकर्ता भेलामा पूँजीवादी सरकारहरूले युवाहरूलाई भ्रष्ट बनाउने उल्लेख गर्दै उहाँले पार्टी कार्यकर्ताहरूले युवाहरूलाई वैज्ञानिक समाजवाद र साम्यवादबाट प्रशिक्षित गर्नुपर्ने आवश्यकता औल्याउनुभयो ।

सांसद सुवालले भारतले नेपालको संविधानमा आफ्नो

अनुकूल संशोधन गराउन

नाकाबन्दी लगाई तेल-ग्यास रोकेकोलाई ढाकछोप गर्दै मधेसी मोर्चाले तराई मधेसमा नाका अवरोध गरेको भूटा कुरा गरेको बताउनुभयो । उहाँले दशगजाबाट नेपालतर्फ ढुंगामुढा गरी नाका अवरोध गर्नेहरूलाई रक्सौलमा खाजा-खाना भाजपाले खुवाएबाट नाकाबन्दी भारतले नै गरेको पुष्टि हुने उल्लेख गर्नुभयो ।

उहाँले छलफलमा उठेका विषयहरू मार्क्सवाद-लेनिनवाद, संशोधनवाद, अवसरवाद आदिबारे स्पष्ट पार्नुभयो ।

पार्टी केन्द्रीय सदस्य सनकमान महर्जनले पूँजीवादको उत्थान, विकास र पतनको नियम मार्क्सवाद भएको उल्लेख गर्नुभयो ।

।

पार्टीको काठमाडौँ जिल्ला अध्यक्ष नारायण महर्जनले वर्ग रहेसम्म वर्गसंघर्ष हुने उल्लेख गर्दै पार्टीको ४२ औँ स्थापना दिवस काठमाडौँ जिल्लाको ११ वटै नगरपालिकामा मनाउने उल्लेख गर्नुभयो ।

नेपाल क्रान्तिकारी महिला संघका अध्यक्ष एवं सांसद अनुराधा थापामगरले भारतीय नाकाबन्दीबारे संसदमा छलफलसमेत नगराइएको हुँदा नेमकिपाले नारा लगाएको उल्लेख गर्दै पार्टीले संसदमा भारतीय नाकाबन्दी र नेपालको आन्तरिक मामिलामा भारतीय हस्तक्षेपको विरोध र नेपालको पारवहन अधिकारबारे जरूरी सार्वजनिक

महत्वको प्रस्ताव दर्ता गरेको जानकारी गराउनुभयो ।

उहाँले नेपाल-भारत सीमा नियमित गर्ने विषयमा पनि संसदमा प्रस्ताव दर्ता गरेको उल्लेख गर्नुभयो ।

उहाँले भारतीय नाकाबन्दीको विरोधमा नेमकिपाका जनवर्गीय र पेशागत संगठनहरूले असोज १४, मंसिर ४ र १४ गते भारतीय राजदूतावासमा विरोधपत्र बुझाएको बताउनुभयो ।

जिल्ला अध्यक्ष नारायण महर्जनको सभापतित्वमा भएको कार्यक्रममा राजवीर डंगोल, प्रतिभा श्रेष्ठ, शोभलाल श्रेष्ठ, गुणदास महर्जन, कृष्णहरि महर्जन, चमेली महर्जनलगायतले बोल्नुभएको थियो ।

संसदमा नेमकिपाको नारा चालू



काठमाडौँ । नेपाल मजदुर किसान पार्टीका सांसदहरू प्रेम सुवाल, दिल्लीप्रसाद काफ्ले र अनुराधा थापामगरले संसदमा नेपालको आन्तरिक मामिलामा भारतीय हस्तक्षेप बन्द गर, तेल, ग्यास आपूर्ति सहज गर, कालाबजारियालाई कारबाही गर,

महाकाली र कर्णाली सम्झौता खारेज गर, तराई-मधेसमा भारतीय हस्तक्षेप बन्द गर, आदि नारा लगाउनुभयो ।

संसद बैठक सुरु हुनासाथ उहाँहरू आ-आफ्नो स्थानमा उभेर देश र जनताको क्रमशः पृष्ठ ५ मा

कीर्तिपुरमा मुहानको पानी पर्याप्त

◆ पानी माथि राजनीति बन्द गरौँ ◆ मुहान सुधार गरौँ ◆ प्रतिवेदन समयमै बुझाएन

कीर्तिपुर । कीर्तिपुरमा खानेपानी मुहानको सुधार र संरक्षण र अवैध रुपमा होलिङ्ग गरी चुहावत गरेका पानी केयूकेएलले अलिकति मात्र चिन्ता र समय दिने हो भने कीर्तिपुरवासीको लागि खानेपानी समस्या नै हुँदैन ।

मुख्य मुहानको स्रोत दूधपोखरी, नौ मूले र सिमको पानी मात्र हामी उपभोग गर्दैछौँ । मुहान बाहिर ३६५ दिन अवरिल बगिरहेको पानीलाई दिनभर स्थानीय वासीको निम्ति प्रयोग गर्न दिने र रातभरीको पानी वितरणदेखि भाजगाल रिजर्भवायर (पानी पोखरी) मा जम्मा गरी व्यवस्थित

वितरण गरिने हो भने कीर्तिपुरवासीलाई खानेपानीको समस्या अबको २५ वर्षसम्म कुनै समस्या र व्यवधानबीच उपभोग गर्न सकिन्छ ।

अझ मुहान वरपरका स्थानीयको लागि स्थानीय भौतिक विकास सम्बन्धमा छलफल गरी जाने हो भने पानीको मुहानमा थप व्यवस्थित र वितरण प्रणाली सहज र सरल गर्न सकिने सम्भावना छ ।

अहिले भएका पानीलाई र चुहावत पानीलाई व्यवस्थित गर्ने नाउँमा पानी माथि राजनीति भैरहेको छ । केयूकेएल कीर्तिपुर शाखाको प्रमुखको संयोजकत्वमा सर्वपक्षीय कार्यदल बनेपनि आफू

खुसी कहिले जिल्ला प्रशासन कार्यालय (सिडिओ) कहिले केयूकेएल केन्द्रीय कार्यालय धाइरहेको समाचार र स्रोतले बताएको छ ।

यसरी आफू खुसी लाने हो भने सर्वपक्षीय कार्य दलको आवश्यकता किन भयो ? सर्वपक्षीय भेला र छलफल किन बसियो ?

पौष २७ गते कीर्तिपुर नगरपालिकामा बसेको सर्वपक्षीय भेलाले ७ दिनभित्र प्रतिवेदन तयार गरी मुहान सुधारदेखि पाइपलाइन व्यवस्थित गर्न कार्यदल बनाई अधि बढ्ने सहमति भएको थियो । तर कार्यदलले समयसीमाभित्र बुझाउनुपर्ने प्रतिवेदन बुझाएको छैन ।

कार्यदल पुस २७ र २८ गते फिल्ड भिजिट गरे र सुधार गर्नुपर्ने विषयमा बुँदागत छलफल गरेको थियो ।

त्यसैगरी बिहीबार बसेको कार्यदलको बैठकले ८ बुँदे सुधार गर्नुपर्ने बुँदाहरू टिपोट गरेको पाँगा खानेपानी उपभोक्ता समितिका अध्यक्ष प्रशान्त महर्जनले सहिदलाई बताउनुभयो ।

मुहानदेखि वितरण गरेको पाइपलाइनमा अवैध चुहावत नियन्त्रणको लागि निरीक्षण र अध्ययन गर्ने भएको छ । त्यस्ता अवैध लाइन काटिनेसम्मको सहमति भएको स्रोतले बतायो ।

भूकम्प सम्बन्धी अन्तरक्रिया गोष्ठी सम्पन्न

कीर्तिपुर । नेपाल रेडक्रस सोसाइटी कीर्तिपुर उपशाखाको आयोजनामा कीर्तिपुर ९ स्थित पाँगा पार्टी भेन्यूमा माघ २ गते शनिवार भूकम्प सम्बन्धि अन्तरक्रिया गोष्ठी सम्पन्न भयो । भूकम्पबाट क्षतिग्रस्त समुदायको आवाज र समाधानार्थ विषयक अन्तरक्रिया गोष्ठी मा प्रमुख अतिथि प्रा.डा. गोकर्णवहादुर मोत्रले काठमाण्डौ उपत्यकाको भुवनोट अति कमजो रहेकोले भूकम्पको जोखिम उच्च रहेको बताउनुभयो । भूकम्प यही समयमा आउँछ भन्न नसकेपनि ७०-९० वर्षको वीचमा ठूलो भूकम्प आएको कारणले सुरक्षित र सचेत हुनुपर्ने बताउनुभयो । धनजनको नष्टबाट



शिक्षा लिएर अव निर्माण गरिने भवनहरू भूकम्पप्रतिरोधि हुनुपर्ने बताउनुभयो ।

कार्यक्रममा कीर्तिपुर नगरपालिकाका लेखा अधिकृत सानुबाबु परियारले कीर्तिपुर नपाले अव निर्माण गरिने भवनहरू

भूकम्पप्रतिरोधि हुनुपर्ने र नक्सा डिजाइनमा पहिले देखिनै मापडण्ड अनुसार तयार गर्न नगरवासीलाई अनुरोध गरेको बताउनुभयो ।

अक्सफामका इन्दिरा फुयालले भूकम्पको समयमा गरेको

गतिविधि प्रस्तुत गर्नुभएको थियो ।

नेपाल रेडक्रस सोसाइटी कीर्तिपुर उपशाखाका सभापति राजेन्द्र वाँनियाको अध्यक्षतामा भएको अन्तरक्रिया कार्यक्रममा उपसभापति रुपेन्द्र महर्जनले कार्यक्रमको उद्देश्यबारे प्रष्ट पार्नुभएको थियो भने आपतकालीन व्यवस्थापन समितिका प्रतिनिधिहरू सुनिल महर्जन, गुजेसिंह, जनक महर्जनलगायतले हालै गएको भूकम्पमा खेलेको भूमिकाले कुरा राख्नुभएको थियो । विभिन्न संघसंस्थाका प्रतिनिधिबीच भूकम्प सम्बन्धि समुहगत छलफल भएको थियो ।

ब्याडमिन्टन प्रतियोगितामा सहभागी होऔँ !

कीर्तिपुर ब्याडमिन्टन क्लवको आयोजनामा प्रथम कीर्तिपुर ब्याडमिन्टन क्लव कप २०७२ मा सहभागी हुन सम्पूर्ण खेलाडीहरूलाई हार्दिक अनुरोध गरिन्छ ।

खेल सुरु: फागुन ६, ७ र ८ गते

टिम दर्ता: फागुन ५ गते सम्म

टिम दर्ता शुल्क रु. १०००।-

◆ भेदान डबल (२० वर्षभन्दा माथि)

◆ खुल्ला डबल

आयोजक

कीर्तिपुर ब्याडमिन्टन क्लव
कीर्तिपुर

ऐतिहासिक जनअन्दोलन २०८६ चैत २० गते शहादत अमर सहिद

लनबहादुर महर्जन
वि.सं. २००६ माघहिराकाजी महर्जन
वि.सं. २०१७ माघराजमान माली
वि.सं. २०२५ मंसिरराजेन्द्र महर्जन
वि.सं. २०३० चैत

सहिद साप्ताहिक

वर्ष १२, अंक ४१, २०७२ माघ ८ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेक्सटप

सम्पर्क कार्यालय: जहाँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

नेमकिपाको ४२ औं वर्षः समाजवादको भण्डा उच्च

नेपाल मजदुर किसान पार्टीको ४२ औं पार्टी स्थापना दिवस सप्ताह व्यापी माघ ७ देखि १३ गतेसम्म विभिन्न कार्यक्रम गरी देश भर मनाइरहेको छ ।

२०३१ माघ १० गते स्थापना भएको नेपाल मजदुर किसान पार्टी आफ्नो स्थापना कालदेखि बहुसंख्यक कामदार वर्गलाई शोषण, उत्पिडन र गरिवीबाट मुक्त गर्न आन्दोलनरत रहेको सर्वविदितै छ ।

मार्क्सवाद, लेनिनवाद र माओ त्से तुङ्ग विचारधारालाई पथप्रदर्शक सिद्धान्तको रूपमा अँगाली नेपालमा समाजवादी क्रान्तिको संघर्षमा निरन्तर अगाडि बढिरहेको छ ।

राष्ट्रिय प्रतिक्रियावादी संघसंस्थाभित्र प्रवेश गरेर प्रतिक्रियावादीको जरा काट्ने काममा नेमकिपाले पंचायती निरंकुश शासन व्यवस्था ढाल्न पनि महत्वपूर्ण भूमिका खेलेको घाम जस्तिकै छर्लङ्ग छ ।

प्रतिक्रियावादीहरूको लागि आँखाको नानीको धूलो सावित भएपछि राज्यबाट भक्तपुर काण्ड रचेर पार्टीको समुल नष्ट गर्न खोजिएको थियो ।

‘जो पानीमा खेल्छ, ऊ पानीमै मर्छ’ भने जस्तै नेमकिपा समाप्त पार्न खोजेको पंचायती तानाशाही व्यवस्था २०४६ सालको आन्दोलनले समाप्त भयो ।

४६ सालदेखि २०७३ सम्म नेपालको राजनीतिले नालीबेली बाटो लियो ।

राजनैतिक दलका नेताहरू विशेष गरी नेपाली काँग्रेस, एमाले र जनयुद्धकारी एमाओवादी समेतले सत्तारोहण गरे । पूँजीपति वर्ग होस् या सर्वहारा वर्गको पार्टी पटकपटक शासन गरेपनि जनताको समस्या ज्यूका त्यूँ नै रह्यो ।

पार्टी मोटा भए, नेताहरू धनी भए, स्वार्थी कार्यकर्ताहरूले मोज मस्ती गरे तर इमानदार नेता तथा कार्यकर्ता छातीमा हात राखेर कस्तो पार्टी आज कस्तो भयो भनेर सुम्नुमाई चुप लागेर बस्न बाध्य भयो ।

देशमा संविधानसभाबाट संविधान बन्यो । संविधानमा समाजवाद शब्दले प्रवेश पायो । एउटा शब्दले पूँजीपति वर्गलाई टाउको दुखाएको छ र समाजवाद शब्द भिक्न दवाव पनि दिएको छ ।

नयाँ संविधान बनेपछि भारत खुसी भएन, नाकाबन्दी गरी नेपाली जनतालाई सास्ती दिएको छ । नाकाबन्दीको विरोधमा पनि नेमकिपा एकलैले सडकदेखि संसदसम्म आवाज उठाए ।

पटकपटक सडकमै प्रदर्शन गरी भारतीय राजदूतावासमार्फत प्रम मोदीलाई खबरदार गरे भने नाकाबन्दी विरुद्धको प्रस्ताव संसदमा दर्ता गरेपनि छलफलमा नल्याएकोले लगातार संसदमा नारा लगाई मोदीको होस् डग्मगाएको छ ।

नेमकिपाको राजनैतिक गतिविधि अगाडि संसदमा अरु दलहरू मुकदर्शक बनिरहेका छन् । जनताको हितमा, राष्ट्रिय स्वाभिमान र सार्वभौमिकता रक्षाका लागि नेमकिपाको ४२ औं वर्ष गाँठ समाजवादको भण्डा अझ उच्च हुनेछ ।

नेमकिपाको यस अभियानलाई हार्दिक बधाई तथा शुभकामना व्यक्त गर्दछु ।

नेमकिपा: निरन्तर देश र जनताको सेवामा समर्पित पार्टी

विवेक

नेपाल मजदुर किसान पार्टी स्थापना भएको ४१ वर्ष पूरा भई ४२ औं वर्षमा प्रवेश गर्दैछ । यही माघ १० गते नेमकिपाको ४२ औं स्थापना दिवस हो । २०३१ साल माघ १० गते नेमकिपाको विधिवत् स्थापना भएको हो । हरेक वर्ष पार्टी स्थापना दिवसलाई पार्टी, जनवर्गीय र पेशागत संगठनहरूले विभिन्न कार्यक्रमहरू आयोजना गरी मनाउँदै आएका छन् । यस वर्ष पनि पार्टी समितिहरू, जनवर्गीय र पेशागत संगठनहरूले जुलुस, सभा, प्रवचन, अन्तरक्रिया, खेलकुद तथा सांस्कृतिकलगायतका कार्यक्रमहरू गरेर मनाउने तयारी गरिरहेका छन् ।

नेपाल मजदुर किसान पार्टीलाई आजको स्थितिसम्म ल्याई पुर्‍याउन पार्टीका धेरै नेता कार्यकर्ताहरूले दुःख, कष्ट र हण्डर खानुभयो । धेरै कार्यकर्ताहरूले आफ्नो अमूल्य युवा जीवन पार्टीमा खर्चिनुभयो । कैयौं कार्यकर्ताहरूले भूमिगत, जेल र प्रवासको कठोर जीवन बिताउनुभयो । पद र पैसाको कुनै लोभ नगरी, व्यक्तिगत सुखलाई कुनै परवाह नगरी समाजमा आमूल परिवर्तन गर्ने एकमात्र उद्देश्यले पार्टी जीवनलाई सर्वश्व ठान्ने ती महान् क्रान्तिकारी योद्धाहरूलाई हृदयदेखि सम्मान व्यक्त गर्नु आज तमाम पार्टी कार्यकर्ता र शुभचिन्तकहरूको परम कर्तव्य हो ।

मानिसले सधैं उत्तिकै योगदान गर्न सक्दैन । पार्टी कार्यकर्ताहरू पनि त्यसबाट अलग हुनसक्दैनन् । पार्टीमा हिजो अति सक्रिय कतिपय हाम्रा कामरेडहरू पारिवारिक कारण, पार्टी अनुशासन पालना गर्न नसकेर वा व्यापार व्यवसायको कारण पार्टी जीवनलाई निरन्तरता दिन नसकेर निष्कृय भएका पनि छन् । पार्टीलाई संकट परेको बेला आफ्नो ज्यानलाई समेत पर्वाह नगरी पार्टी नेतृत्व र संगठनलाई जोगाउन महत्वपूर्ण भूमिका खेल्ने ती कामरेडहरूलाई पनि पार्टी स्थापना दिवसको अवसरमा उच्च सम्मान प्रकट गर्नुपर्छ ।

समाजमा रहेका सबैको व्यक्तिगत जीवन हुन्छ । व्यक्तिगत जीवनभन्दा माथि उठी समाज र देशलाई प्रधान मानेर काम गर्नेहरू थोरै हुन्छन् । तिनै थोरै मानिसहरूले

नै समाज परिवर्तनको नेतृत्व गर्छन् । संसारको इतिहास यसरी नै अगाडि बढेको छ । नेपाल मजदुर किसान पार्टीका कतिपय अग्रज नेता कार्यकर्ताहरू तिनै उच्चकोटीका कामरेडहरू हुनुहुन्छ जसले पञ्चायती कालरात्रीबाट नेपाली समाजलाई मुक्त गर्न महत्वपूर्ण भूमिका खेल्नुभयो र कामदार वर्गको ‘स्वर्ग’ समाजवादको नयाँ बिहानी ल्याउन निरन्तर खट्नुभयो । ती नेता र कार्यकर्ताहरू हाम्रा आदर्श हुनुहुन्छ ।

जहाँ जहाँ जनता हुन्छन् त्यहाँ त्यहाँ गएर जनताको सेवा गर्नुपर्छ । पार्टी नेतृत्वले कार्यकर्ताहरूलाई सिकाएको पनि यही हो । पञ्चायती निरंकुश व्यवस्थाको बेला पञ्चायती निर्वाचनमा भाग लिएर पञ्चायतकै विरोध गर्नु कम चुनौतीपूर्ण थिएन । प्रतिक्रियावादी संघ-संस्थामा गएर जनताको सेवा गर्ने नीतिअनुसार कैयौं पार्टी कार्यकर्ताहरूले आफ्नो स्थायी जागिर छोडेर निर्वाचनमा भाग लिनुभयो । गाउँ पञ्चायत, नगर पञ्चायत, जिल्ला पञ्चायत र राष्ट्रिय पञ्चायतसम्म गएर जनताको सेवा गर्ने पार्टी नीतिलाई इमानदारीपूर्वक पालना गर्नुभयो । त्यसक्रममा चुनावमा जितेर व्यक्तिगत फाइदा लिनेहरू पनि नभएका होइनन् । पार्टीलाई धोका दिने, विश्वासघात गर्ने, व्यक्तिगत फाइदाको निम्ति विरोधीसित मिल्ने विश्वासघातीहरूलाई पार्टीले समय समयमा द्धमा परेको भिँगाभै फालेको इतिहास पनि ताजै छ । नेपालको कम्युनिष्ट आन्दोलनमा प्रतिक्रियावादी संघ-संस्थाभित्र गएर जनताको सेवा गर्ने र क्रान्तिको लागि उपयोग गर्ने नीतिलाई व्यवहारमा लागू गर्ने नेपाल मजदुर किसान पार्टी नै पहिलो पार्टी हो ।

नेपाल मजदुर किसान पार्टीले पञ्चायती चुनावलाई उपयोग गरेको बेला पञ्चायतवादी र राजावादीको आरोप खेप्नुपर्थो भने २०४६ सालको आन्दोलनपछि संसदीय चुनावमा भाग लिँदा संसदवादीको आरोप खेप्नुपरेको थियो । समाजवादी क्रान्तिको लागि पूँजीवादी निर्वाचनहरूलाई पनि उपयोग गर्नु आवश्यकमात्रै होइन

अपरिहार्य रहेको विश्व कम्युनिष्ट आन्दोलनले दिएको शिक्षा हो । पूँजीवादी निर्वाचनमा भाग लिनुको अर्थ त्यसबाट आर्थिक फाइदा वा सुविधा लिनको लागि होइन, समाजवादी क्रान्तिको वातावरण बनाउन सहयोग पुर्‍याउनमात्रै हो ।

पञ्चायतभित्र गएर पञ्चायती व्यवस्थाकै विरोध गर्ने नेपाल मजदुर किसान पार्टीलाई पूर्णतः समाप्त पार्न तत्कालीन पञ्चहरूले २०४५ सालमा राज्यस्तरबाट षडयन्त्र रचे । ‘भक्तपुर काण्ड’ को नाउँमा चिनिएको त्यस षडयन्त्रमा नेमकिपाका अध्यक्ष का. रोहितलगायत ७८ जना नेता कार्यकर्ताहरूलाई ज्यान मुद्दामा फसाइयो, सयौंलाई सुरक्षा कानूनअन्तर्गत थुनामा राखियो भने नेमकिपाका हजारौं कार्यकर्तालाई दुःख दिइयो । यसले पञ्चायती व्यवस्थाको अन्त्य हुनुमा ‘भक्तपुर काण्ड’ पनि एउटा कारण बन्यो । २०४६ सालको प्रजातान्त्रिक आन्दोलनमा पनि नेमकिपाको महत्वपूर्ण भूमिका रह्यो ।

२०४६ सालपछिका संसदीय निर्वाचनहरूमा भाग लिएर नेमकिपाले संसदमा देश र जनताको पक्षमा आवाज उठायो । तत्कालीन सरकारहरूले पेश गरेको सांसदहरूलाई पेन्सन दिने विधेयक र भारतीय नागरिकहरूलाई नागरिकता दिने उद्देश्यले ल्याएको नागरिकता विधेयकको नेमकिपाले सशक्त विरोध गरेको थियो । साथै राष्ट्रघाती महाकाली सन्धिको विरोधमा भक्तपुरदेखि काठमाडौंसम्म विशाल जुलुस प्रदर्शनसमेत गरेको थियो । देश र जनताको हितमा उपभोक्ता हित संरक्षण विधेयक, कला संस्कृति संरक्षण विधेयक प्रस्तुत गरेर नेमकिपाले महत्वपूर्ण योगदान गर्‍यो ।

प्रतिगमनविरोधी आन्दोलन सशक्त रूपमा अगाडि बढिरहेको बेला एमाले ‘प्रतिगमन आधा सचिच्यो’ भनी राजाको सरकारमा सामेल हुन पुग्दा आन्दोलन कमजोर हुन पुगेको थियो । प्रतिगमनको अन्त्य संसदको पुनःस्थापनाबाट मात्रै हुनसक्छ भनी संसद पुनःस्थापनाको माग गर्ने

पहिलो पार्टी नेमकिपा थियो । आन्दोलन कमजोर हुँदै गएपछि नेमकिपाले २०६२ साल पुस २६ गते भक्तपुरदेखि काठमाडौंसम्म विशाल ज्वालीको आयोजना गरी आन्दोलनलाई ऊर्जा प्रदान गरेको थियो । अन्ततः संसद पुनःस्थापनासँगै प्रतिगमनको अन्त्य भयो र देशमा गणतन्त्र आयो । प्रतिगमनविरोधी आन्दोलनमा पनि नेपाल मजदुर किसान पार्टीको महत्वपूर्ण भूमिका रह्यो । त्यसबेला नेमकिपाले स्थानीय निकायको पुनःस्थापना गर्न जोडदार माग गरेको थियो । त्यसबारे शासक दलहरूले ध्यान दिएका भए नेपाली जनताले अहिलेको जस्तो दुःख भोग्नुपर्ने थिएनन् ।

सात वर्ष लगाएर नेपाली जनताका प्रतिनिधिहरूले २०७२ असोज ३ गते संविधान जारी गरे । भारतले आफ्नो अनुकूल नभएको भन्दै असोज ६ गतेदेखि नेपालमा नाकाबन्दी लगायो । त्यसको विरोधमा नेमकिपाका भ्रातृ संगठनहरू नेत्राविसंघ र नेत्रायुसंघले असोजको ८ गते भारतीय दूतावासमा विरोधपत्र बुझाए, मंसिर ४ गते जनलेखक संघले काठमाडौंमा सडक कविता गोष्ठी गरी भारतीय दूतावासमा विरोधपत्र बुझायो भने मंसिर १४ गते नेमकिपाका १६ वटा जनवर्गीय र पेशागत संगठनहरूले प्रदर्शनसहित दूतावासमा पुगेर विरोधपत्र बुझाए । भारतीय नाकाबन्दीको विरोधमा संसदमा छलफल गर्न पाउनुपर्ने माग गर्दै २०७२ पुस १ गते नेमकिपाका सांसदहरूले संसदमा जरुरी सार्वजनिक महत्वको प्रस्ताव दर्ता गर्नुभयो ।

समाजवादउन्मुख संविधान निर्माण गर्न जोड दिँदै आएको नेमकिपाले संसदमा प्रखर प्रतिपक्षको भूमिका निर्वाह गरी देश र जनताको सेवामा समर्पित पार्टीको रूपमा पहिचान स्थापित गरेको छ । त्यसलाई अझ अगाडि बढाउने जिम्मेवारी नयाँ पुस्ताको काँधमा आएको छ । नेमकिपाको ४२ औं स्थापना दिवसको अवसरमा पार्टीका तमाम कार्यकर्ता तथा शुभचिन्तकहरूलाई हार्दिक बधाई तथा शुभकामना ।

२०७२/१०/४

ओली सरकारको १०० दिन

काठमाडौं । नेकपा एमालेका अध्यक्ष, संसदीय दलका नेता प्रम केपी शर्मा ओली नेतृत्वको सरकार माघ ४ गते १०० दिन पुरा भएको छ । असोज २४ गते प्रम निर्वाचित हुनु भएको हो केपी शर्मा ओली ।

हनिमुन पिरियडको रूपमा लिएको प्रम ओलीको नेतृत्वको सरकारको मूल्याङ्कन अब सुरु हुनेछ । ओली नेतृत्वको सरकारले जनतालाई एक वर्षभित्र लोडसेडिङ्ग मुक्त बनाउने, ट्वीनविहीन नेपाल बनाउने, मेट्रो रेल संचालन गर्ने, घरघरमा ग्यास पाइप लाइन वितरण गर्ने योजना सार्वजनिक गर्नुभएको थियो ।

ओलीको यो योजना नितान्त व्यक्तिगत योजना हो । मन्त्री परिषद्मा बैठक बसेर मन्त्रीमण्डलमा सामेल सबै पार्टीका मन्त्रीलाई कुनै जानकारी नभएको पहिलोपटक सरकारमा सामले राष्ट्रिय जनमोर्चाका अध्यक्ष एवं वर्तमान सरकारका उपप्रम एवं सरकारी तथा गरिवी निवारण मन्त्री चित्रबहादुर केसीको १०० दिनमा केही नभएको अभिव्यक्तिले संकेत गर्दछ ।

केसी भन्नुहुन्छ सरकारमा गएर के-के न गर्न सकिँला भनेको त केही गर्न नसक्ने पो रहेछ सरकार असफल ओलीको एक्लो बोलीले गर्दा नै

हुने भयो किनभने ओलीको ४ मन्त्र ओलीले ५ वर्ष सरकार नेतृत्व गर्न पाएमा पनि पुरा हुन सक्ने छैन । लोकप्रियको लागि अलोकप्रिय बोली भयो राजनीतिज्ञको कठन छ ।

ओली सरकारले आफ्नो पार्टीलाई प्रममा समर्थन गरेबापत संक्रमणकाल भन्दै नेपालको संविधान २०७२ अनुसार २५ जनाभन्दा बढी मन्त्रीमण्डल नबन्ने प्रावधान विपरीत छ । सत्ता टिकाउन ६ जना उपप्रम सहित ४० जनाको जम्बो मन्त्रीमण्डल, भारतको नाकाबन्दीले देशमा सास्ती हुँदा पनि पारवहन अधिकारको लागि अन्तर्राष्ट्रिय अदालतमा मुद्दा हाल्ने

नसक्नु, संसदमा नाकाबन्दी विरुद्ध नेमकिपाका सांसदले विशेष प्रस्ताव दर्ता गरिँदा पनि छलफलमा ल्याउन चाहेनन्, नाकाबन्दीको कारण इन्धनको अभाव सृजना भयो, तस्करी बढ्यो तर सरकार मुकदर्शक भएर बस्यो, सरकारकै पेट्रोल पम्पबाट कालोबजारी भयो । नियमित शुल्कमा इन्धन नपाउने, तेब्बर मूल्य तिर्दा सहजरूपले उपलब्ध हुने यस्तो परिपाटीले देशको अर्थतन्त्रमा के हुन्छ ?

इन्धनको अभावसँगै वस्तुको मूल्यवृद्धि नेपाली जनताको ढाड सकेको छ । खोई नियन्त्रण ? ओलीको १०० दिन पहिलो गाँसमै ढुंगा सावित भयो ।



हार्दिक श्रद्धाञ्जली



जन्म:

वि.सं. २०१३ जेठ २० गते शनिबार
बैशाख कृष्णपक्ष अष्टमी



स्वर्गारोहण:

वि.सं. २०७२ पुस २५ गते शनिबार
चतुर्दशी



स्व. तीर्थराम महर्जन

हाम्रा आत्मीय मित्र श्री त्रिचन्द्र सिंह ज्यूको पुजनीय बुबा

श्री तीर्थराम महर्जनको

मिति २०७२ पुस २५ गतेका दिन असामायिक स्वर्गारोहण भएको हुँदा

१३ औं दिनको पुन्य तिथिमा मृत आत्माको चिरशान्तिको कामना गर्दै

हार्दिक श्रद्धाञ्जली अर्पण गर्दछौं ।

साथै यस दुःखद् घडीमा शोक सन्तप्त परिवारजनले

धैर्य धारण गर्न सक्ने शक्ति प्राप्त होस् भनी

समवेदना व्यक्त गर्दछौं ।

कविन्द्र निर्माण सेवा

परिवार





हार्दिक श्रद्धाञ्जली



स्व. सूर्जमाया डंगोल

जन्म: ने.सं. १०४६ मंसीर, अष्टमी

स्वर्गारोहण: ने.सं. ११३६ पोहेला श्व पञ्चमी



यस जाखा: बचत तथा ऋण सहकारी संस्था लि.का

अध्यक्ष श्री अशोक डंगोलका ममतामयी आमा

सूर्जमाया डंगोलको

मिति २०७२ माघ ३ गतेका दिन असामयिक स्वर्गारोहण

भएकोमा मृत आत्माको चिरशान्तिको कामना गर्दै

हार्दिक श्रद्धाञ्जली अर्पण गर्दछौं।

साथै यस दुःखद् घडीमा शोक सन्तप्त परिवारजनले

धैर्य धारण गर्न सक्ने शक्ति प्राप्त होस् भनी

समवेदना व्यक्त गर्दछौं।

**जाखा: बचत तथा ऋण
सहकारी संस्था लि.
परिवार**

Admission Open

for 2072/073



TURNERS

PATHSHALA

A Montessori Based Pre-School


Features

- Well equipped audio visual lab
- Montessori lab
- ECD experts and Psychologists
- Parents counseling
- Experienced facilitators
- Homely environment
- Limited class size
- Life skills based learning
- Ample space for outdoor activities
- Periodic health check ups
- Foods with calorie analysis
- Managed by a group of academicians



Contact: 014331574

हार्दिक श्रद्धाञ्जली



स्व. निलबहादुर महर्जन

जन्म:

वि.सं. १९८१ मंसिर

स्वर्गारोहण:

वि.सं. २०७२ पौष २८ गते

यस पार्टीका काठमाडौं जिल्ला सदस्य एवं कीर्तिपुर नगर समितिका कोषाध्यक्ष श्री विश्वअमर महर्जनका पुजनीय पिता **श्री निलबहादुर महर्जन**को यही पौष २८ गते मंगलबार असामयिक निधन भएकोमा हार्दिक श्रद्धाञ्जली अर्पण गर्दछौं ।

यस दुःखद घडीमा शोक सन्तप्त सम्पूर्ण परिवारजनमा हार्दिक समवेदना प्रकट गर्दछौं ।



नेपाल मजदुर किसान पार्टी

♦काठमाडौं जिल्ला समिति

♦कीर्तिपुर नगर समिति

संसदमा.....

विषय बोल्न सभामुख ओनसरी घर्तीसँग समय माग्नुभएको थियो । समय उपलब्ध नभएपछि उहाँहरूले नारा लगाउनुभएको थियो ।

मधेसी मोर्चाको तर्फबाट सांसद लक्ष्मणलाल कर्णले मोर्चाको मागअनुसार संविधान संशोधन गर्नुपर्ने विचार राख्नुभयो ।

संसदमा पेश भएको केही नेपाल ऐन संशोधन गर्ने विधेयक, २०७२ को सैद्धान्तिक छलफलमा भाग लिँदै नेपाल मजदुर किसान पार्टीका सांसद दिल्लीप्रसाद काफ्लेले जनताबाट निर्वाचित प्रतिनिधिको समर्थनको व्यहोरामा ईश्वरको नामको सट्टा निर्वाचनको बेला जनतालाई दिएको

घोषणापत्र पूरा गर्ने प्रतिबद्धता उल्लेख हुनुपर्ने विचार राख्नु भयो ।

उहाँले एकाइसौं शताब्दीको विज्ञान र प्रविधिको युगमा समाजलाई अघि बढाउनुपर्नेमा अन्धविश्वासतर्फ धकेल्न नहुने विचार राख्नुभयो । सभामुख ओन्सारीले नेपालको संविधान (पहिलो संशोधन विधेयक) २०७२ दफावार छलफलको लागि पेश हुने कार्यसूचीबाट हटाउनु भयो ।

माघ ७ गते बिहान ११ बजे बस्ने संसद बैठकमा संविधान संशोधनबारे छलफल सुरु हुने र माघ ८ गते निर्णयार्थ पेश हुने बताइएको छ । कार्यसूचीबाट हटाई माघ ९ गते संविधान संशोधन

पारित गर्न मधेसी मोर्चा पनि सहमत भएको खबर छ ।

हरेक शुक्रबार

प्रकाशित हुने

सहिद

साप्ताहिक

नियमित पढौं र

पढाऔं ।

हार्दिक श्रद्धाञ्जली



जन्म:

वि.सं. १९९३ भाद्र २ गते

सोमबार



स्वर्गारोहण:

वि.सं. २०७२ पौष २५ गते

शनिबार

स्व. बहादुर कृष्ण श्रेष्ठ

यस भती पासा पुचः बचत तथा ऋण सहकारी संस्था लि.का शेयरसदस्य श्री निलकण्ठ श्रेष्ठ, श्री प्रदीप श्रेष्ठ (शिलकण्ठ) र श्री दिलकण्ठ श्रेष्ठका पुजनीय बुबा **श्री बहादुर कृष्ण श्रेष्ठ**को यही पौष २५ गते शनिबार असामयिक निधन भएकोमा १३ औं दिनको पुन्य तिथिमा

मृत आत्माको चिरशान्तिको कामना गर्दै

हार्दिक श्रद्धाञ्जली अर्पण गर्दछौं ।

साथै यस दुःखद घडीमा शोक सन्तप्त परिवारजनले

धैर्य धारण गर्न सक्ने शक्ति प्राप्त होस् भनी

समवेदना व्यक्त गर्दछौं ।

भती पासा पुचः बचत तथा ऋण

सहकारी संस्था लि.

खासीबजार, कीर्तिपुर-५

हार्दिक श्रद्धाञ्जली

हाम्रा आत्मीय मित्र श्री त्रिचन्द्र सिंह ज्यूको पुजनीय बुबा **श्री तीर्थराम महर्जन**को

मिति २०७२ पुस २५ गतेका दिन असामयिक स्वर्गारोहण

भएको हुँदा १३ औं दिनको पुन्य तिथिमा

मृत आत्माको चिरशान्तिको कामना गर्दै

हार्दिक श्रद्धाञ्जली अर्पण गर्दछौं ।

साथै यस दुःखद घडीमा शोक सन्तप्त परिवारजनले

धैर्य धारण गर्न सक्ने शक्ति प्राप्त होस् भनी

समवेदना व्यक्त गर्दछौं ।

स्व. तीर्थराम महर्जन

जन्म: वि.सं. २०१३ जेठ २० गते शनिबार

स्वर्गारोहण: वि.सं. २०७२/०९/२५



कीर्तिपुर निर्माण व्यवसायी संघ

परिवार

भूकम्पप्रति हामीले देखाउने रवैया अझै रहस्यमय छ

◆ अम्बरिश पोखरेल

माघ २ गते अर्थात् भूकम्प दिवसको सम्झना गर्नु नयाँ पुस्ताको लागि अब एउटा रोमाञ्चक काल्पनिक कथामात्र नभएर कहालीलाग्दो हृदयविदारक तथा अत्यासलाग्दो विचित्रको सत्यता अगाडि आउँछ। आधुनिक विश्वको प्रविधि प्रयोग गरेर हामीले सुन्ने र हेर्ने गरेका अडियो, भिडियो र चित्रहरू हाम्रो लागि सामान्य लाग्ने गरेको अवस्थाबाट हामी गुञ्जिरहेका छौं। हामी के-कस्तो परिस्थितिमा रहेछौं भन्ने कुरा हामीले आफै भोग्दै गरेको अवस्था छ। हामीले भोगेको कहालीलाग्दो अवस्थाबाट अझै हामीले चेत खोलिसकेका छैनौं र खोल्ने क्रममा समेत मुखतावस त्यसको बेवास्ता गर्ने कोसिस गर्दैछौं।

हामी भाग्ने र भगाउने कोसिस गर्दैछौं। हामी त्यसको सामना कसरी गर्ने हैन कि, कसरी त्यसलाई कम आँकलन गरेर दैनिक गर्जो टार्ने तानावानाको जानाजान नाटक बुन्दैछौं। नियमित अकस्मिताअन्तर्गत आउने भूकम्पप्रति हामीले देखाउने रवैया अझै रहस्यमय छ। हामी अझै यसलाई दैनिक जीवनमा आउने हाम्रा नियमित काम कारबाहीसँग जोडेर त्यसलाई मानव जीवनको एउटा पाटोको रूपमा हेर्ने कोसिस गरिरहेका छैनौं जबकी हामी भूकम्पको उच्चजोखिम रेखामा अवस्थित छौं भन्ने कुरामा सामान्य नेपाली जनतालाई पनि अवगत भएको कुरा हो। तर हामी

सर्वसाधारणले जे-जति होसियारी अपनाए तापनि, जे-जति सचेतता वा चनाखोपन देखाए तापनि त्योबाट आउने विपत्तिको सामना गर्ने हैसियत छैन र हुने कुरा पनि रहेन। अहिले साधारण जनता आफै आफ्नो सुरक्षा गर्ने हैसियतमा छैनन्, कम्तिमा पनि आउने केही दशकको लागि। हामीले हाम्रो वासस्थानदेखि लिएर, हामीले निर्माण गरेका ठूला संरचनाहरू त्योअनुरूप छैन वा कमजोर छन् भन्ने कुरामा कुनै विवाद छैन। हामी आर्थिक रूपले सबल नहुँदासम्म जनताले त्यो अनुसारको संरचना निर्माण गर्न सक्दैनन् भन्ने कुरा दिनजस्तिकै छर्लङ्ग छ। हामी कहिले आर्थिक रूपले सबल हुने र भूकम्पको जोखिमबाट बच्ने र बचाउने उपायहरूको जोहो गर्ने वा त्यो प्रकारको संरचना निर्माण गर्ने भन्ने कुरा निकै जटिल विषय हो। यसको लागि थुप्रै प्रकारका तर्क र विवादहरू सिर्जना गर्न सकिन्छ तर त्यो हाम्रो लागि तत्कालीन र दीर्घकालीन रूपले पनि महँगो पर्न सक्छ।

यसको पछाडि एउटा प्रमुख कुरा के हो भने यसमा हाम्रो राज्यले नै यसको जिम्मेवारी लिने वा त्यो अनुरूपको आफ्नो तयारी गर्नु र जनतामा त्यसको पहुँच दिनु पहिलो दायित्व हो। दायित्व महसुस नगर्ने राज्य र सरकारलाई जनताले नै सम्झाएर वा बुझाएर त्यो कडीको लागि अगाडि बढ्नु पनि आजको आवश्यकता हो भन्ने कुरा अहिले

देखिदैछ। अझै पनि राज्य वा सरकार चिर निन्दामा सुतेको छ वा त्यसको भरपुर नौटङ्की गर्दैछ। तर सरकारको त्यो नौटङ्की हाम्रो लागि काल बनेर देखा परिरहेको छ र आउँदो दिनहरूमा पनि त्यो क्रम दोहोरिनेवाला देखिदैछ। साधारण जनतालाई अरु थप निरीह बनाउने काममा राज्य उद्भट देखिदै छ।

अहिले नेपालले अझैकार गरेको विकल्पविहीन सिस्टम (दलीयतन्त्र)

विकल्पविहीन यहाँका पार्टीहरू, विकल्पविहीन नेताहरू र तिनले सञ्चालन गरेको विकल्पविहीन शैलीको शासनलाई नै उत्कृष्ट प्रजातन्त्र, लोकतन्त्र वा गणतन्त्र मान्नु नै हाम्रो निरीहताको प्रमुख जिम्मेवार छन्। जबकि प्रजातन्त्र, लोकतन्त्र वा गणतन्त्रमा जनतालाई सर्वोपरी मानेर शासन गर्ने सामान्य सिद्धान्त हो र हुनु पर्ने थियो। अहिले सरकारले सुरु गर्ने भनिएको भूकम्प पुनः निर्माणको काम पनि सीमिततामा नबोधिँएर निरन्तर रूपमा दशकौंसम्म अगाडि बढ्ने योजना र कार्यक्षमता सहित आओस्। त्यसैले भूकम्प दिवस औपचारिक रूपमा उत्सव मनाउन छोडेर यसको पछाडिको मर्म, त्यसको कारण र त्यसले देखाउने उन्नत समाजको निर्माणको लागि हामी सबैको चेत खुलोस्। हामी सबै नेपाली जनताको सधैं भलो होस्।

प्रथम कीर्तिपुर ब्याडमिन्टन क्लब कप हुने

कीर्तिपुर। कीर्तिपुर ब्याडमिन्टन क्लबको आयोजनामा प्रथम कीर्तिपुर ब्याडमिन्टन क्लब कप प्रतियोगिता यही फागुन ६, ७ र ८ गते हुने भएको छ।

क्लबको जिल्ला प्रशासन कार्यालय काठमाडौँमा विधिवत दर्ता भएको र क्लबको प्रथम साधारण सभाको उपलक्ष्यमा आयोजना हुने सो प्रतियोगितामा कीर्तिपुर नगर क्षेत्रका ५० वर्ष माथिका भेटान डबल र ५० वर्ष मुनिका खुला डबलबीच प्रतिस्पर्धा हुने छ।

शनिबार क्लबका अध्यक्ष ई. दुर्कमान महर्जनको अध्यक्षतामा बसेको बैठकले सो निर्णय गरेको हो।

बैठकले फागुन ८ गते प्रथम साधारण सभा तथा



प्रतियोगिताको समापनसँगै क्लबका सदस्यहरूको वार्षिक नवीकरण र नयाँ सदस्य पनि बिस्तार गरिनेछ, क्लबको दिगो आर्थिक विकासको लागि कीर्तिपुर ब्याडमिन्टन क्लब अध्यक्षकोष स्थापना गरिने पनि निर्णय गरेको छ।

प्रतियोगितामा सहभागी हुने खेलाडीले यही फागुन ५ गते सम्ममा जोडीको एक हजार बुझाई नाम दर्ता गर्नुहुन सबै कीर्तिपुरका ब्याडमिन्टन खेलप्रेमी तथा खेलाडीहरूलाई अनुरोध गरेको छ।

अन्तर विद्यालय च्याम्पियन लेवोरेटरी

कीर्तिपुर। कीर्तिपुर खेलकुद विकास समाजको आयोजनामा भएको प्रथम अन्तरविद्यालय फुटबल प्रतियोगितामा लेवोरेटरी उच्च माविले उपाधी हात पारेको छ।

सोमबार कीर्तिपुरमा भएको खेलमा लेवोरेटरीले जनसेवा उच्च मावि पाँगालाई ८ का विरुद्ध ९ गोलले पराजित गरेको थियो।

विजयी खेलाडीहरूलाई समाजका सल्लाहकार एवं त्रिवि शिक्षा विभागका प्रमुख प्रा.डा. शिवशरण महर्जनले ट्रफी, मेडल र प्रमाण पत्र प्रदान गर्नुभएको थियो।

प्रतियोगितामा उत्कृष्ट किपरमा प्रदीप वाइबा, मिड फरवार्डमा प्रेम जिशी लेवोरेटरीका खेलाडीले हात पारे भने उत्कृष्ट डिफेन्डरमा राजु तामाङ्ग र



फरवार्डमा राजन तामाङ्ग जनसेवा र उत्कृष्ट टिम न्यू जेनिथले हात पारेको थियो।

समाजका अध्यक्ष प्रदीप महर्जनको सभापतित्वमा भएको समापन कार्यक्रममा प्रतियोगिताका संयोजक पूर्णमान महर्जन,

महासचिव नवीन महर्जनलगायतले बोल्नुभएको थियो।

इलाकास्तरीय योजना तर्जुमा गोष्ठी सम्पन्न

कीर्तिपुर। काठमाडौँ जिल्ला विकास समितिको आयोजनमा काठमाडौँ जिल्ला इलाका नं. १३ को इलाकास्तरीय योजना तर्जुमा गोष्ठी कीर्तिपुरस्थित मंगल उच्च माविमा ४ गते सोमबार सम्पन्न भयो।

आ.व. २०७३/७४ को योजना तर्जुमा गोष्ठीमा कीर्तिपुर नगरपालिकाका कार्यकारी अधिकृत

उद्धव प्रसाद रिजालले गत वर्षका बाँकी योजनाहरू पुरा गर्नुपर्ने सुझाव व्यक्त गर्नुभयो।

कार्यक्रममा नेमकिपाका हरिकुमार महर्जनले गाउँ नगर विकासको लागि स्थानीय निर्वाचन छिटो गर्नुपर्ने, स्थानीय निकायमा राष्ट्रको ५० प्रतिशत बजेट छुट्याउनुपर्ने बताउनुभयो।

कीर्तिपुर

नगरपालिकाका कार्यकारी अधिकृत उद्धव प्रसाद रिजालको सभापतित्वमा भएको कार्यक्रममा नेकाका कृष्णमान डंगोल, एमालेका लक्ष्मीकुमार महर्जन, नयाँपार्टी अभियानका सुनिता शाक्य, मंगल उच्च माविका शिक्षक लोकलाल महर्जन र जिविसका शारदा कंडेललगायतले बोल्नु भएको थियो।

हार्दिक बधाई



यस संस्थाका पूर्व अध्यक्ष तथा वर्तमान संचालक समितिका सदस्य **श्री रामकृष्ण महर्जन (धिनाः)** लाई भाषा, कला, संस्कृति र चलचित्र क्षेत्रमा २०२८ सालदेखि अहिलेसम्म निरन्तर अमूल्य योगदानको कदर स्वरुप 'नेपालभाषा संकिपा महोत्सव ११३६/३७' समारोहमा नेपालभाषा संकिपा समाजबाट सम्मानित हुनु भएकोमा हार्दिक बधाई तथा शुभकामना व्यक्त गर्दछौं।

सिद्धिकुमार मानन्धर, अध्यक्ष

कीर्तिपुर यातायात सेवा कम्पनी लिमिटेड

नयाँबजार, कीर्तिपुर

बस्केटबल च्याम्पियन राराहिल र एलआरआई

अन्तर विद्यालय छात्रछात्रा बस्केटबल प्रतियोगितामा छात्रतर्फ राराहिल स्कूल र छात्रातर्फ एलआरआई क्लबकीले हात पारेको छ।

सोमबार भएको फाइनल खेलमा

राराहिलले कमल स्कूल बल्खु र एलआरआईले राराहिललाई पराजित गरी उपाधी हात पारेको थियो।

विजयी खेलाडीहरूलाई विद्यालयका प्रिन्सिपल जगत



बहादुर महर्जनलगायतले पुरस्कार वितरण गरेको थियो।

प्रतियोगिता पौष २७ गतेदेखि आयोजक स्कूल राराहिलमा भएको थियो।

जाँड-रक्सी को कुलत थाहै नदिई छुटाउन

- डाड-कम्मरको दुःखाई निको पार्ने
- घुँडाको दुखाई निको पार्ने
- मोटोपना तुरुन्तै घटाउन/बढाउन
- चारपाँपोतो डण्डीफोर चाउरीपना, गर्भावस्थापछिको पेटको किरा हटाउन
- पुरुष यौन उत्तेजना बढाउन, लिङ्गको लम्बाई तथा मोटाई बढाउन
- स्तन घटाउन तथा बढाउन
- कपाल कर्न तुरुन्तै रोक्न

फिटनेस प्वाइन्ट ट्रेडिङ्ग

नेपाल टेलिकमको ठीक अपोजिट कीर्तिपुर, बाहिरीगाउँ
फोन नं. ४३३६७०१, ९८०३५०२२५९

भूकम्प पीडितलाई सहयोग गरौं। मानवीय पुन्य कमाऔं॥



नेपाल सरकार
सूचना तथा सञ्चार मन्त्रालय
सूचना विभाग